

نقد و تبصرہ

فہرست نسخہ ہائے خطی کتابخانہ گنج بخش، جلد اول و دوم

تالیف : احمد منزوی

ناشر : مرکز تحقیقات فارسی ایران و پاکستان، اسلام آباد، ۱۹۷۸ء۔

صفحات : ۱۰۰۸ قیمت : ۱۲۰ روپے

کتاب داری کے حوالے سے کتابخانہ گنج بخش، مرکز تحقیقات فارسی ایران و پاکستان، اسلام آباد (حال راولپنڈی) اور کتاب شناسی کے حوالے سے احمد منزوی کا نام کتاب میزوں کے لئے نیا نہیں ہے۔ کتابخانہ مذکور میں مختلف زبانوں میں آٹھ ہزار سے اوپر قلمی نسخے موجود ہیں اور جناب منزوی اس وقت تک فہرست مخطوطات کی پندرہ جلدات مستقل و مشترک تالیف و طبع کر چکے ہیں۔ اس وقت ان کی تالیف کردہ کتابخانہ گنج بخش کے فارسی مخطوطات کی فہرست ہمارے پیش نظر ہے۔

جلد اول: اس میں مندرجہ ذیل علوم و فنون کی ۵۱۹ کتابوں کے ۱۰۵۸ نسخوں کا تعارف کرایا گیا ہے۔ (۱۱) تفسیر (۲) تجرید (۳) علوم قرآنی (۴) ریاضی (۵) موسیقی (۶) نجوم (۷) طبعیات (۸) کیمیا (۹) طب (۱۰) دوا و المعارف آخر میں مؤلفین کی فہرست بھی شامل ہے۔

جلد دوم: اس جلد میں مندرجہ ذیل علوم کی ۵۶ کتابوں کے ۱۲۵۸ نسخوں کا تعارف پیش کیا گیا ہے۔ (۱۱) منطق (۱۲) حکمت و فلسفہ (۱۳) طلل و نمل (۱۴) کلام و عقائد (۱۵) تصوف (۱۶) اخلاق۔ آخر میں مؤلفین کی فہرست بھی ہے۔

یعنی مجموعی طور پر ان دو جلدوں میں ۱۲۷۶ کتب کے ۲۳۱۶ نسخوں کو شامل کیا گیا ہے۔ جبکہ بقیہ نہایت اہم موضوعات مثلاً انشاء، لغت، قصص، شاعری، تاریخ و تذکرہ وغیرہ پر مخطوطات کا تعارف بعد کی جلدوں میں آئے گا۔
فاضل فہرست نگار نے کسی کتاب کے تعارف کے لئے صرف محتویات نسخہ کو ہی کافی اور معتبر نہیں سمجھا بلکہ انہوں نے دستیاب بیرونی ماخذوں سے بھی استفادہ کر کے اپنے مندرجات کو مستند بنایا ہے۔ اس طرح وہ بعض ایسی غلطیوں

کا سراغ لگانے میں بھی کامیاب ہوئے ہیں جو متاخر مصنفوں اور کتابوں نے نسخے میں تحریف کی صورت میں کی ہیں۔
 محترم فہرست نگار چونکہ ایرانی الاصل ہیں اس لئے برصغیر کی بعض کتابوں پر ان کی گرفت قدرے ڈھیلی رہی ہے
 کتاب کا نام، مصنف اور تاریخ تصنیف کے تعین میں بعض ذرا گزشتیں سامنے آئی ہیں۔ ہم ذیل میں ان کی تصحیح کرتے ہیں۔
جلد اول:

- ۱۔ عدد کتاب ۲۵۔ تفسیر سورہ فاتحہ از شیخ نظام الدین تھانیسی۔ تفسیر کا اصل نام "ریاض القدس" ہے جو تفسیر نظامی کے نام سے بھی شہرت رکھتی ہے۔ اس کے مفسر ۱۰۲۳ھ میں فوت ہوئے۔
- ۲۔ عدد کتاب ۶۳۔ "رسالہ در تجوید قرآن" از ناشناس۔ یہ قواعد القرآن" تالیف یار محمد عمر قندی ہے۔
- ۳۔ عدد کتاب ۳۰۰۔ "بیاض جواہرینہ"۔ اسے صرف "بیاض" پڑھا جائے۔ فہرست نگار اسے اس اور وفاداری بیاض کے آفاذ کی عبارت سے نام متعین کرنے میں اشتباہ ہوا ہے۔

جلد دوم

- ۴۔ عدد کتاب ۸۴ "تحفۃ الکلام"۔ از ناشناس۔ ہماری معلومات کے مطابق اس کے مصنف کا نام محمود طاہر سجزی ہے۔
- ۵۔ عدد کتاب ۶۱۵۔ "رد و بلا بیان" یا "بواق الحمدیہ"۔ از ناشناس۔ کتاب کا مکمل نام "بواق الحمدیہ رحمہ اللہ" ہے اور اس کے مصنف مولانا فضل رسول بدایونی (م ۱۲۸۹ھ) ہیں۔
- ۶۔ عدد کتاب ۶۱۶۔ "رسائل کریماد" از کریمادین آخوند درویزہ۔ یہ رسائل خود آخوند درویزہ (م ۱۰۴۳ھ) کے ہیں جو ان کے صاحبزادے کریم داد نے مرتب کئے۔
- ۷۔ عدد کتاب ۶۴۱ "قصر الآمال"۔ از رفیع الدین۔ مصنف وہی مولانا رفیع الدین مراد آبادی (م ۱۲۱۸ھ) ہیں۔
- ۸۔ عدد کتاب ۶۵۰۔ "کفایت الاعتقاد" از حسین کور کشمیری زلیتہ است۔ یہ وہی محمد حسین خباز کشمیری (م ۱۰۵۲ھ) صاحب "ہدایت الاعمی" ہیں۔
- ۹۔ عدد کتاب ۶۲۳۔ "ترجمہ تحفہ مرسلہ از محمد بن شیخ فضل اللہ (مطبی ؟)۔ مصنف کی نسبت مکانی برہانہ دے ہے۔ بلخ سے نہیں۔

- ۱۰۔ عدد کتاب ۴۳، "ثمرات المکیہ"۔ از ناشناس۔ جو کہ فہرست نگار کے ہی نظر نسخہ ناقص الا اول تھا
 لہذا ان کے مندرجات نامکمل ہے۔ ہم ایک مدرسے نسخے سے اس کتاب کے کوائف کی تکمیل یوں کرتے ہیں "ثمرات المکیہ
 ناظرین القادریہ العالیہ" از محمد رفیع الدین بن محمد شمس الدین بتاریخ ۲۶ محرم ۱۱۸۹ھ درمک مکرمہ۔
- ۱۱۔ عدد کتاب ۸۳، رسالہ عرفانی از محمد بن فضل بلخی۔ یہ کوئی مستقل رسالہ نہیں، بلکہ حضرت جویری کی
 کتاب "کشف المحجوب" کے باب العلم کا ایک حصہ ہے اور جس شخص کو یہاں مصنف خیال کیا گیا ہے وہ درحقیقت کشف
 المحجوب میں محض ایک راوی ہے۔
- ۱۲۔ عدد کتاب ۸۹۸۔ تشریحات، از ناشناس۔ یہ شہزادہ داراشکوہ قادری کی کتاب حسنات العارفين ہے۔
- ۱۳۔ عدد کتاب ۹۳۴۔ شرح فصوص الحکم۔ فہرست نگار نے وہاں شارع کے قول سے جو سبب شروع بیان
 لیا ہے وہ دراصل خود فصوص الحکم کا باعث تالیف ہے۔ البتہ زیر فہرست تحریف شدہ نسخے میں مصنف کے
 خواب دیکھنے کا واقعہ بجائے ۶۲۷ھ کے ۷۲۷ھ میں درج ہوا ہے نسخے کے بغور مطالعہ سے سارے قصے کی تصریح ہو
 جاتی ہے۔
- ۱۴۔ عدد کتاب ۱۰۴۳۔ ۱۰۴۴۔ "مقصد الاقطی"۔ فہرست نگار نے کتاب کے مقدمے کا تعارف عدد
 ۱۰۴۳ کے ذیل میں کر دیا ہے اور متن کو عدد ۱۰۴۴ کے نیچے لے گئے ہیں۔ حالانکہ یہ ایک ہی کتاب ہے۔
- ۱۵۔ عدد کتاب ۱۱۴۲۔ اخلاق دینی" از ناشناس۔ یہ قاضی ثناء اللہ پانی پتی (م ۱۲۲۵ھ) کی تصنیف
 حقیقت الاسلام ہے۔
- ۱۶۔ عدد کتاب ۱۱۴۷۔ "اخلاق عالم آرا" از محسن فانی۔ فہرست نگار نے مادہ "اخلاق عالم آرا" سے تاریخ
 لیف ۱۰۶۵ یا ۱۰۶۶ھ تک لایا ہے۔ جو غلط ہے۔ اس مادے کے مجموعی اعداد (بشمول ایک عدد الف ممدودہ ۱۰۶۷) ۱۰۶۷ ہیں۔
- ۱۷۔ عدد کتاب ۱۱۵۰۔ "اخلاق ناشاختہ" کے ذیل میں عدد مسلسل ۲۰۸۱ تا معلوم مخطوطہ دراصل ملا حسین کاغذی
 کی کتاب "اخلاق محسنی" ہے۔ اور عدد مسلسل ۶۰۸۳ کا نسخہ ہی کتاب ہے جس کا عدد کتاب ۱۴۱۱ کے ذیل میں بیرون اخلاق
 دینی "انگ اسوال درج ہے۔
- ۱۸۔ عدد کتاب ۱۱۷۲۔ "ترقیات کسری فوئیروان" از جلال الدین طباطبائی (م ۹۹۵ھ) بڑے شہزادہ مراد بخش۔

شہزادہ مراد بخش ۱۹۳۳ء میں پیدا ہوا تھا اور یہ تاریخ مصنف کی تاریخ وفات سے متناقض ہے۔ درحقیقت مذکورہ کتاب ۱۰۶۲ء میں تصنیف ہوئی تھی۔

۱۹۔ حد کتاب ۱۱۷۵۔ "جہل باب" از ناشناس۔ یہ محمد بن محمود مستوفی کی کتاب "سحاب الاخبار" ہے۔ حد کتاب ۱۲۴۲۔ سحاب الاخبار کے نسخوں سے تقابلیا گیا ہے۔

۲۰۔ حد کتاب ۱۲۰۶۔ "مراۃ الابار و منہاج الافاۃ" از ناشناس۔ اور عدد کتاب ۱۲۶۵۔ "منہاج الافاۃ" ایک ہی کتاب ہے جو دو مختلف جگہوں پر دو مختلف ناموں سے متعارف ہو گئی ہے۔

اس میں کوئی شک نہیں کہ زریعہ فہرست کے شائع ہوتے سے متعدد ایسے آثار مصنفین اور کتابان سامنے آئے ہیں جو برصغیر پاک و ہند کی علمی ثقافتی تاریخ میں نئے ناموں کا اضافہ کرتے ہیں۔ ہمیں کتابخانہ گنج بخش کے بغیر مخطوطات کی فہاری کامی انتہا ہے۔ ان کے بغیر اس علاقے کی علمی تاریخ نامکمل رہے گی۔

(سید عارف نوشاہی)

گزارش

فکرو نظر کے مندرجہ ذیل شمارے ہفتہ یا قیمرہ مطلوب ہیں۔ ایڈیٹر فکرو نظر کے نام ارسال کے منون فرمائیں۔

اپریل ۱۹۶۵ء - اگست، دسمبر ۱۹۶۵ء - اپریل، مئی ۱۹۶۶ء - جنوری، فروری ۱۹۶۶ء
ستمبر ۱۹۶۸ء -